

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē
॥ pañcaviṃśatyadhikaśatatamaḥ
sargaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcaviṃśatyadhikaśatatamaḥ sargaḥ ॥

hanumatā niṣādarājaṃ guhaṃ śrībharataṃ cōpagamya
śrīrāmāgamānasya sūcanaṃ tataḥ prasannēna bharatēna
tasmād upahāraṃ dātumudghōṣaṇaṃ ca

ayōdhyāṃ tu samālōkya
cintayāmāsa rāghavaḥ |
priyakāmaḥ priyaṃ rāma -
statastvaritavikramaḥ ॥ 6.125.1 ॥

cintayitvā tatō drṣṭiṃ
vānarēṣu nyapātayat |
uvāca dhīmāṃstējasvī
hanūmantaṃ plavaṅgamam ॥ 6.125.2 ॥

ayōdhyāṃ tvaritō gatvā
śīghraṃ plavagasattama |
jānīhi kaccit kuśalī
janō nṛpatimandirē ॥ 6.125.3 ॥

śṛṅgavērapuraṃ prāpya
guhaṃ gahanagōcaram |
niśādādhipatiṃ brūhi
kuśalaṃ vacanānmama || 6.125.4 ||

śrutvā tu mām kuśalina -
marōgaṃ vigatajvaram |
bhaviṣyati guhaḥ prītaḥ
sa mamātmasamaḥ sakhā || 6.125.5 ||

ayōdhyāyāśca tē mārgaṃ
pravṛttiṃ bharatasya ca |
nivēdayiṣyati prītō
niśādādhipatirguhaḥ || 6.125.6 ||

bharatastu tvayā vācyah
kuśalaṃ vacanānmama |
siddhārthaṃ śaṃsa mām tasmai
sabhāryaṃ sahalakṣmaṇam || 6.125.7 ||

haraṇaṃ cāpi vaidēhyā
rāvaṇēna balīyasā |
sugrīvēṇa ca saṃvādaṃ
vālinaśca vadhaṃ raṇē || 6.125.8 ||

maithilyanvēṣaṇaṃ caiva
yathā cādhiḡatā tvayā |
laṅghayitvā mahātōya -
māpagāpatimavyayam || 6.125.9 ||

upayānaṃ samudrasya
sāgarasya ca darśanam |
yathā ca kāritaḥ sētū
rāvaṇaśca yathā hataḥ || 6.125.10 ||

varadānaṃ mahēndrēṇa
brahmaṇā varuṇēna ca |
mahādēvaprasādācca
pitrā mama samāgamam || 6.125.11 ||

upayātaṃ ca māṃ saumya
bharatāya nivēdaya |
saha rākṣasarājēna
harīṇāmīśvarēṇa ca || 6.125.12 ||

jītvā śatrugaṇān rāmaḥ
prāpya cānuttamaṃ yaśaḥ |
upāyāti samṛddhārthaḥ
saha mitrairmahābalaiḥ || 6.125.13 ||

ētacchrutvā yamākāraṃ
bhajatē bhāratastataḥ |
sa ca tē vēditavyaḥ syāt
sarvaṃ yaccāpi māṃ prati || 6.125.14 ||

jñēyāḥ sarvē ca vṛttāntā
bharatasyēṅgitāni ca |
tattvēna mukhavarṇēna
dṛṣṭyā vyābhāṣitēna ca || 6.125.15 ||

sarvakāmasamṛddhaṃ hi
 hastyaśvarathasaṅkulam |
 pitṛpaitāmahaṃ rājyaṃ
 kasya nāvartayēnmanaḥ || 6.125.16 ||

saṅgatyā bharataḥ śrīmān
 rājyēnārthī svayaṃ bhavēt |
 praśāstu vasudhāṃ sarvā -
 makhilāṃ raghunandanaḥ || 6.125.17 ||

tasya buddhiṃ ca vijñāya
 vyavasāyaṃ ca vānara |
 yāvanna dūraṃ yātāḥ smaḥ
 kṣipramāgantumarhasi || 6.125.18 ||

iti pratisamādiṣṭō
 hanūmān mārutātmajaḥ |
 mānuṣaṃ dhārayan rūpa -
 mayōdhyāṃ tvaritō yayau || 6.125.19 ||

athōtpapāta vēgēna
 hanūmān mārutātmajaḥ |
 garutmāniva vēgēna
 jigḥrkṣannuragōttamam || 6.125.20 ||

laṅghayitvā pitṛpathaṃ
 vihagēndrālayaṃ śubham |
 gaṅgāyamunayōrbhīmaṃ
 samatītya samāgamam || 6.125.21 ||

śṛṅgavērapuraṃ prāpya
 guhamāsādyā vīryavān |
 sa vācā śubhayā hṛṣṭō
 hanūmānidamabravīt || 6.125.22 ||

sakhā tu tava kākutsthō
 rāmaḥ satyaparākramaḥ |
 sasītaḥ saha saumitriḥ
 sa tvāṃ kuśalamabravīt || 6.125.23 ||

pañcamīmadya rajanī -
 muṣitvā vacanānmunēḥ |
 bharadvājābhyanujñātaṃ
 drakṣyasyatraiva rāghavam || 6.125.24 ||

ēvamuktvā mahātējāḥ
 samprahṛṣṭatanūruhaḥ |
 utpapāta mahāvēgād
 vēgavānavicārayan || 6.125.25 ||

sō'paśyad rāmatīrthaṃ ca
 nadīṃ vālukinīṃ tathā |
 varūthīṃ gōmatīṃ caiva
 bhīmaṃ śālavanaṃ tathā || 6.125.26 ||

prajāśca bahusāhasrīḥ
 sphītāñjanapadānapi |
 sa gatvā dūramadhvānaṃ
 tvaritaḥ kapikuñjaraḥ || 6.125.27 ||

āsasāda drumān phullān
 nandiḡrāmasamīpagān |
 surādhipasyōpavanē
 yathā caitrarathē drumān || 6.125.28 ||

strībhiḥ saputraiḥ pautraiśca
 ramamāṇaiḥ svalaṅkṛtaiḥ |
 krōśamātrē tvayōdhyāyā -
 ścīrakṣṇājināmbaram || 6.125.29 ||

dadarśa bharataṃ dīnaṃ
 kṛśamāśramavāsinam |
 jaṭilaṃ maladigdḥāṅgaṃ
 bhrātrvyasanakarśitam || 6.125.30 ||

phalamūlāśinaṃ dāntaṃ
 tāpasaṃ dharmacāriṇam |
 samunnatajaṭābhāraṃ
 valkalājinavāśasam || 6.125.31 ||

niyataṃ bhāvitātmānaṃ
 brahmarṣisamatējasam |
 pādukē tē puraskṛtya
 praśāsantaṃ vasundharām || 6.125.32 ||

cāturvarṇyasya lōkasya
 trātāraṃ sarvatō bhayāt |
 upasthitamamātyaiśca
 śucibhiśca purōhitaiḥ || 6.125.33 ||

balamukhyaiśca yuktaiśca
kāṣāyāambaradhāribhiḥ |
nahi tē rājaputram taṃ
cīrakṛṣṇājīnāmbaram || 6.125.34 ||

paribhōktuṃ vyavasyanti
paurā vai dharmavatsalāḥ |
taṃ dharmamiva dharmajñam
dēhabandhamivāparam || 6.125.35 ||

uvāca prāñjalirvākyam
hanūmān mārutātmajaḥ |
vasantaṃ daṇḍakāraṇyē
yaṃ tvaṃ cīrajaṭādharam || 6.125.36 ||

anusōcasi kākutstham
sa tvāṃ kauśalamabravīt |
priyamākhyāmi tē dēva
śōkaṃ tyaja sudāruṇam || 6.125.37 ||

asmin muhūrtē bhrātrā tvaṃ
rāmēṇa saha saṅgataḥ |
nihatya rāvaṇam rāmaḥ
pratilabhya ca maithilīm || 6.125.38 ||

upayāti samṛddhārthaḥ
saha mitrairmahābalaiḥ |
lakṣmaṇaśca mahātējā
vaidēhī ca yaśasvinī |

sītā samagrā rāmēṇa

mahēndrēṇa śacī yathā || 6.125.39 ||

ēvamuktō hanumatā

bharataḥ kaikayīsutaḥ |

papāta sahasā hr̥ṣṭō

harṣānmōhamupāgamat || 6.125.40 ||

tatō muhūrtādutthāya

pratyāśvasya ca rāghavaḥ |

hanūmantamuvācēdaṃ

bharataḥ priyavādinam || 6.125.41 ||

aśōkajaiḥ prītimayaiḥ

kapimāliṅgya sambhramāt |

siṣēca bharataḥ śrīmān

vipulairaśrubindubhiḥ || 6.125.42 ||

dēvō vā mānuṣō vā tva -

manukrōśādihāgataḥ |

priyākhyānasya tē saumya

dadāmi bruvataḥ priyam || 6.125.43 ||

gavāṃ śatasahasraṃ ca

grāmāṇāṃ ca śataṃ param |

sakuṇḍalāḥ śubhācārā

bhāryāḥ kanyāstu ṣōḍaśa || 6.125.44 ||

hēmavarṇāḥ sunāsōrūḥ

śaśisaumyānanāḥ striyaḥ |

sarvābharaṇasampannāḥ

sampannāḥ kulajātibhiḥ || 6.125.45 ||

niśamya rāmāgamaṇaṃ nṛpātmajaḥ

kapipravīrasya tadādbhutōpamam |

prahaṛṣitō rāmadidṛkṣayābhavat

punaśca harṣādidamabravīd vacaḥ || 6.125.46 ||

|| ityārṣe śrīmadrāmāyaṇe vālmīkiyē ādikāvye

yuddhakāṇḍe pañcaviṁśatyadhikaśatatamaḥ sargaḥ ||